

## کرونا کے بارے میں سوال کے جواب کے حوالے سے طلب کی گئی وضاحتوں کا جواب

کرونا مرض کے بارے میں سوال کے جواب پر وضاحت طلب کرنے والے احباب کے لیے۔۔۔۔۔ یہ آپ کے سوالات کے جوابات ہیں:

1- جہاں تک # وبا اور طاعون یا کرونا اور طاعون کے درمیان فرق کی بات ہے تو متعدی ہونے کے حوالے سے ان میں کوئی فرق نہیں طاعون اور کرونا دونوں ایسے امراض ہیں جن میں ایک سے دوسرے کو لگنے کا امکان ہے جس طور پر اللہ غالب اور طاقتور نے ان دونوں کو تخلیق کیا ہے، قطع نظر اس بات کے کہ مرض بیکٹریا سے منتقل ہوتا ہے یا وائرس سے مگر متعدی ہونے کا امکان بہر حال موجود ہے اسی لیے متعدی ہونے کے امکان کے لحاظ سے دونوں کا حکم مختلف نہیں۔۔۔۔۔ جواب اسی پر مبنی ہے۔

2- جہاں تک جواب میں اس بات پر اعتراض کا تعلق ہے کہ موجودہ کرونا وائرس انسان کا بنایا ہوا نہیں، یہ کہنا کہ اس میں مغربی رپورٹس پر انحصار کیا گیا ہے جن پر اعتماد نہیں کیا جاسکتا۔۔۔۔۔ یہ بات باریک بینی پر مبنی نہیں ہے کیونکہ سائنسی پہلو کو کہیں سے بھی لیا جاسکتا ہے بشرطیکہ اس کے درست ہونے کے رجحان پر اطمینان ہو، اس لیے کرونا کے انسان کے بنائے ہوئے نہ ہونے کے بارے میں مغربی رپورٹس پر اعتماد کرنے میں کوئی حرج نہیں بلکہ یہ مرض تو انسان کی طرف سے بنائے بغیر فطری طور پر ہی موجود ہے جیسا کہ ہم نے جواب میں اس کے فطری طور پر موجود ہونے کو انسان کی جانب سے اپنے اہداف کے لیے اسے بنانے کی بات پر ترجیح دی ہے۔۔۔۔۔ خاص کر یہ مرض خود ان ممالک میں موجود ہے جن پر اس حوالے سے الزام ہے جیسے # چین اور امریکہ۔۔۔۔۔ ہم نے سوال کے جواب میں یہ کہا ہے:

(۔۔۔ یوں تاجی وائرس کرونا کے پھیلاؤ کے حوالے سے امریکہ اور چین کے درمیان لفظی جنگ شروع ہو گئی۔۔۔ دونوں نے ایک دوسرے پر اس مرض کو پھیلانے میں براہ راست ملوث ہونے کا الزام لگایا اگرچہ چین اور امریکہ دونوں حکومتوں کا اس کے پھیلاؤ میں ملوث ہونا بعید از امکان نہیں تاہم جہاں بین کے بعد اسی بات کو ترجیح حاصل ہوتی ہے کہ چین یا امریکہ میں سے کسی ایک کے اس کو پھیلانے یا بنانے کے بعد اس کو دوسرے ممالک میں پھیلانے کا کوئی ٹھوس ثبوت اور دلیل موجود نہیں۔۔۔۔۔) اس کی تفصیل سوال کے جواب میں ہے اور یہ ہمارے بیچ پر موجود ہے اس کی طرف رجوع کیا جاسکتا ہے۔

3- نماز جمعہ مسجد میں ہی ادا کی جاسکتی ہے تاہم بعض فقہاء نے کہا ہے کہ کھلی فضاء میں بھی پڑھی جاسکتی ہے یعنی ایسے عوامی مقام پر جہاں کسی کو آنے سے روکا نہ جاتا ہو، خاص جگہ جیسے گھر وغیرہ میں رائج قول کے مطابق جمعہ نہیں پڑھا جاسکتا، اس لیے اگر مسجد اور کھلی فضاء میسر نہ ہو تو گھروں میں ظہر کی چار رکعت ہی پڑھی جائیں گی، اگر ریاست نے مسجد اور کھلی فضاء میں نماز پر پابندی لگائی ہو تو وہ گنہگار ہے کیونکہ نصوص سے یہی معلوم ہوتا ہے، اللہ تعالیٰ کے اس قول سے یہی سمجھا جاسکتا ہے يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ "اے ایمان والو جب جمعہ کے دن نماز کے لیے آذان دی جائے تو اللہ کے ذکر کی طرف دوڑو اور تجارت چھوڑ دو یہ تمہارے لیے بہتر ہے اگر تم جانتے ہو" یعنی مسلمان نماز کی طرف دوڑے گا اور کوئی اس کو منع نہیں کر سکتا، فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ "اللہ کے ذکر کی طرف دوڑو اور تجارت کو چھوڑ دو" اس کے لیے لیکنا فرض ہے کیونکہ مباح عمل (یعنی تجارت) کو ترک کرنا اس کا قرینہ ہے۔۔۔ یعنی گھر جیسے خاص جگہوں میں جمعہ کی نماز درست نہیں جہاں آنے سے روکنا جائز ہے۔۔۔ اسی لیے سوال کے جواب میں ہے کہ حکمرانوں کی جانب سے مساجد کو تالے لگانا اور اس میں نماز سے روکنا جائز نہیں اور ایسا کرنے والے حکمران سخت گنہگار ہیں۔ یہی وجہ ہے کہ اگر حکمرانوں نے مساجد میں جمعہ پڑھنے سے روکا اور کوئی کھلی جگہ بھی میسر نہ ہو تو گھروں میں ظہر کی چار رکعت ہی پڑھی جائیں گی اور مساجد کو تالے لگانے والی ریاست گناہ کا مرتکب ہوگی جیسا کہ ہم نے سوال کے جواب میں کہا ہے۔

4- رہا یہ سوال کہ: (یعنی جمعہ اور جماعت کی نماز حکمرانوں کے ظلم و جبر کے خوف سے ساقط ہو جاتی ہیں جیسا کہ میں نے سمجھا ہے واللہ اعلم)۔۔۔ اس کی تھوڑی تفصیل کی ضرورت ہے، ہمارے جواب میں آیا ہے کہ: (خوفزدہ پر واجب نہیں جیسا کہ ابن عباس رضی اللہ عنہما سے روایت ہے کہ رسول اللہ ﷺ نے فرمایا: مَنْ سَمِعَ النَّبَاءَ فَلَمْ يُجِبْهُ فَلَا صَلَاةَ لَهُ إِلَّا مِنْ عُذْرٍ، قَالُوا: يَا رَسُولَ اللَّهِ وَمَا الْعُذْرُ؟ قَالَ: خَوْفٌ أَوْ مَرَضٌ "جس نے آذان سنی اور اس کا جواب نہیں دیا تو اس کی نماز نہیں سوائے عذر کی وجہ سے، لوگوں نے کہا: اے اللہ کے رسول ﷺ عذر کیا ہے؟ فرمایا: "خوف یا مرض" اسے الیہیہتی نے السنن الکبریٰ میں روایت کیا ہے۔۔۔۔۔ خوف جیسا کہ ابن قدامہ کی المغنی 1/451: (881) میں ہے فصل: خوفزدہ کی جانب سے ان دونوں کو ترک کرنے کو عذر سمجھا جائے گا کیونکہ نبی ﷺ کا فرمان ہے کہ الْعُذْرُ خَوْفٌ أَوْ مَرَضٌ "عذر خوف یا مرض ہے" اور خوف کی تین قسمیں ہیں: جان کا خوف، مال کا خوف، اہل و عیال کا خوف۔ پہلا یہ کہ وہ اپنی جان کے حوالے سے حکمران کی پکڑ یا دشمن سے ڈرے۔۔۔ اسی طرح جس چیز سے جان کو اذیت پہنچتی ہو۔۔۔) اسی طرح (شافعی فقہ میں شیرازی کی المہذب) میں ہے کہ: (۔۔۔ اسی میں سے یہ بھی ہے کہ جانی مالی نقصان کا خوف ہو یا ایسا مرض ہو جس کی وجہ سے جانا مشکل ہو، اس کی دلیل ابن عباس کی روایت ہے کہ رسول اللہ ﷺ نے فرمایا: مَنْ سَمِعَ النَّبَاءَ فَلَمْ يُجِبْهُ فَلَا صَلَاةَ لَهُ إِلَّا مِنْ عُذْرٍ، قَالُوا: يَا رَسُولَ اللَّهِ وَمَا الْعُذْرُ؟ قَالَ: خَوْفٌ أَوْ مَرَضٌ "جس نے آذان سن کر اس کا جواب نہیں دیا تو اس کی نماز نہیں سوائے عذر کے، لوگوں نے

کہا: اے اللہ کے رسول غدر کیا ہے؟ فرمایا: "خوف یا مرض"۔۔۔ یعنی مسلمان اس وقت معذور سمجھا جائے گا جب ظالم حکمران کی وجہ سے ظلم سے بچنے کا خوف ہو، اس کو یقین یا غالب گمان ہو کہ ظالم حکمرانوں کے مددگار مسجد میں اس کی آمد کا انتظار کر رہے ہیں تاکہ اسے پکڑ کر اذیت دیں تب اسے چاہیے کہ اس مسجد کے علاوہ کہیں جمعہ پڑھنے کی جگہ تلاش کرے اگر بھر پور کوشش کے باوجود نہ ملے تو گھر وغیرہ میں ظہر کی چار رکعت ہی پڑھے۔۔۔ اگر مسائل نے ہمارے جواب سے یہی سمجھا ہے تو یہ درست ہے باقی اللہ ہی زیادہ علم اور حکمت والا ہے۔

5- حدیث لا عَدْوَى (لاعدوی۔۔۔) جسے بخاری نے روایت کیا ہے، کی تشریح میں بعض متعدی کی نفی کی گئی ہے۔۔۔ مگر راجح یہ ہے کہ یہ خبر طلب کے معنی میں ہے اس لیے اگر کوئی مسلمان کسی متعدی مرض کا شکار ہو یعنی ایسے مرض کا جس میں اللہ تعالیٰ نے پھیلنے کا امکان رکھا ہو ایسی حالت میں مسلمان جمعہ اور جماعت کی نماز سے معذور ہے کیونکہ اس مرض کے کسی اور نمازی کے متاثر ہونے کا خوف موجود ہے۔۔۔ اور یہ سابقہ حدیث الَعَدْوُ حَقْفٌ أَوْ مَرَضٌ میں مذکور اعدار میں سے ہے یعنی (خوف یا مرض)۔

6- جہاں تک اس حدیث کا تعلق ہے إِذَا مَرَضَ الْعَبْدُ أَوْ سَافَرَ كُنِبْتُ لَهُ مِثْلُ مَا كَانَ يَعْمَلُ مُقِيمًا صَحِيحًا "جب بندہ بیمار ہوتا ہے یا سفر میں ہوتا ہے تب بھی اس کے لیے وہی (اجر) لکھا جاتا ہے جو وہ مقیم اور تندرست ہو کر کرتا تھا" اسے بخاری نے روایت کیا ہے، یہ مسافر اور مریض کے بارے میں ہے یعنی جمعہ اور جماعت کی نماز سے معذور کے بارے میں اور یہ ایسا ہی نماز پڑھے گا جیسا شرع نے اس پر فرض کیا ہے مگر ان شاء اللہ اسے تندرست اور مقیم کا اجر ہی ملے گا مگر یہ تندرست اور مقیم ہوتے ہوئے بھی بغیر عذر کے جمعہ اور جماعت ترک کرنے والے کے لیے نہیں۔

7- جہاں تک جمعہ کی نماز میں کم سے کم تعداد کے حوالے سے ہمارے جواب پر اعتراض کا تعلق ہے اور یہ کہنا کہ شوافع کے ہاں کم سے کم چالیس تعداد ہے تو یہ ایک اور بحث ہے۔۔۔ اس بارے میں مالکی کہتے ہیں کہ کم سے کم بارہ افراد ہونے چاہیے۔۔۔ یہاں تعارض نہیں یہاں موضوع مسلمانوں کو جمعہ اور جماعت کی نماز کی ادائیگی سے روکنے کے لیے مساجد کو بند کرنے کا ہے، جمعہ اور جماعت کی نماز کے لیے کم سے کم تین افراد کے ہونے کا صحیح قول بھی ہے جیسا کہ ہم نے جواب میں ذکر کیا ہے۔

8- اسباب کو اختیار کرنے کا موضوع درست ہے مگر اس میں شریعت کی خلاف ورزی نہیں ہونی چاہیے، یہاں اسباب کو اختیار کرنا یہ ہے کہ مریض جمعہ کی نماز کے لیے نہیں جائے گا جبکہ تندرست جائیں گے۔۔۔ ہم نے جواب میں مساجد کو بند نہ کرنے کے حوالے سے جو کہا ہے وہ اس کی وضاحت کے لیے کافی ہے "تاکہ تندرست لوگ نماز پڑھتے رہیں اور متعدی امراض کا شکار افراد کو مسجد آنے سے روکنے کے لیے اقدامات کیے جائیں گے یہ بات واضح ہے۔۔۔" یہاں یہ نہیں کہا جاسکتا ہے کہ تندرست بھی کرونا میں مبتلا ہو سکتے ہیں جن پر علامات ظاہر نہ ہوں اس لیے سب کو مساجد میں آنے سے روکا جائے گا یعنی کرہ ارض کے تمام بایوں کو مساجد آنے سے روک دیا جائے گا۔۔۔!

اس بات کی کوئی دلیل نہیں بلکہ یہ غالب گمان بھی نہیں!! اس لیے جس مریض کے مرض کا متعدی ہونا یقینی طور پر معلوم ہو صرف اسے مسجد آنے سے روکا جائے گا اور جس کے حوالے سے ایسا ہی ہونے کا غالب گمان ہو اس کو بھی روکا جائے گا باقی لوگ نماز پڑھتے رہیں گے۔۔۔

9- جہاں تک مسائل کی جانب سے یہ کہنے کا سوال ہے کہ کرنا میں ریڑ کی ہڈی نہیں ہوتی اس کا مطلب شاید یہ ہے کہ انسان کی طرح ریڑ کی ہڈی نہیں ہوتی، جی ایسا تو نہیں۔۔۔ مگر اس مخلوق کا ڈھانچہ اسی طرح مربوط ہے جس کی وجہ سے انگریزی میں اس کو (بیک بون) کہا جاتا ہے جس کا عربی میں طبی معنی (ریڑ کی ہڈی) ہے کیونکہ اس کا ڈھانچہ کا جوڑ انسانی ریڑھ کی ہڈی سے مشابہ ہے۔۔۔ اسی لیے ہم نے یہ کہا۔۔۔ کیونکہ ہم نہیں سمجھتے تھے کہ اس پر بھی سوال ہو سکتا ہے!

10- رہی بات میت کو غسل دینے کی۔۔۔ اس کے بارے میں حکم شرعی مندرجہ ذیل ہے:

ا۔ راجح یہ ہے کہ مسلمان میت کو غسل دینا فرض کفایہ ہے اس کے دلائل یہ ہیں:

۔ رسول اللہ ﷺ نے اس محرم (احرام والے) کے بارے میں فرمایا جسے اس کی اونٹنی نے کچلا: اغْسِلُوهُ بِمَاءٍ وَسِدْرٍ وَكَفَّنُوهُ فِي ثَوْبَيْهِ "اسے پانی اور بیری (خوشبو) سے غسل دے کر اسی کے دونوں کپڑوں (احرام) میں دفن کرو" اسے بخاری نے ابن عباس سے روایت کیا ہے۔

۔ رسول اللہ ﷺ نے اپنی بیٹی کو غسل دینے والیوں سے فرمایا: اغْسِلْنَهَا وَتَرًا ثَلَاثًا أَوْ خَمْسًا "اسے طاق غسل دو، تین یا پانچ" اسے مسلم نے ام عطیہ سے روایت کیا ہے۔

۔ دووں حدیثوں سے یہ واضح ہوتا ہے کہ مسلمانوں کی اتنی تعداد میت کو غسل دے گی جو اس کے لیے کافی ہو رسول اللہ ﷺ نے اسی پر اکتفا کیا۔۔۔ رسول اللہ ﷺ نے اپنی حیات میں ہر مسلمان مردے کے بارے میں اسی حکم پر مدامت کی شہید کے علاوہ کسی کو غسل سے مستثنیٰ قرار نہیں دیا، جیسا کہ بدر اور احد کے شہداء کے بارے میں آیا ہے۔۔۔ یعنی مردے کو غسل دینا فرض کفایہ ہے۔

ب۔ بہت سارے فقہاء نے اسی رائے کو اختیار کیا ہے:

۔ سرخسی کی البسوط میں ہے کہ "جان لو کہ میت کو غسل دینا واجب ہے اور یہ مسلمان کا مسلمان پر حق ہے، رسول اللہ ﷺ نے فرمایا ہے: لِلْمُسْلِمِ عَلَى الْمُسْلِمِ سِتَّةٌ خُفُوفٌ" ایک مسلمان کے دوسرے پر چھ حقوق ہیں "جن میں سے ایک مردے کو غسل دینا ہے مگر کچھ مسلمانوں کی جانب سے اسے غسل دینے سے باقی کا فرض ادا ہو جائے گا کیونکہ مقصد حاصل ہو گیا۔"

۔ امام شافعی نے کتاب الام میں کہا ہے کہ "میت کو غسل دینا، اس کا جنازہ پڑھنا اور اس کو دفن کرنا لوگوں پر حق ہے مگر سارے عام لوگ ایسا نہیں کر سکتے اس لیے اگر کچھ لوگوں نے یہ کام انجام دیا تو سب کی طرف سے کافی ہے ان شاء اللہ"

۔ ابن قدامہ کے الشرح الکبیر میں ہے "میت کو غسل دینے کا بیان، مسئلہ: میت کو غسل دینا کفن دینا، نماز جنازہ پڑھنا اور دفن کرنا فرض کفایہ ہے کیونکہ نبی ﷺ نے اس مردے کے بارے میں فرمایا جسے اس کی اونٹنی نے کچل دیا تھا کہ اغْسِلُوهُ بِمَاءٍ وَسِدْرٍ وَكَفَّنُوهُ فِي ثَوْبَيْهِ" اس کو پانی اور بیری سے غسل دو اور اس کو اسی کے دونوں کپڑوں میں کفن دے دو" متفق علیہ۔

ج۔ اگر کسی وجہ سے مردے کو غسل دینا مشکل ہو جیسے پانی نہ ملنے کی صورت میں یا جل کر مرنے والے کی میت کو جس پر پانی ڈالنے سے گوشت کے جدا ہونے کا خطرہ ہو۔۔۔ یا اس کا انتقال جدام (کوڑھ) یا طاعون یا کرونا وغیرہ جیسے متعدی مرض سے ہوا ہو جسے غسل دینے سے مرض کے غسل دینے والے میں منتقل ہونے کا خطرہ ہو۔۔۔ اگرچہ اس مسئلے میں ہم کوئی ایک رائے اختیار کرنا نہیں چاہتے مگر مسلمان کو چاہیے کہ وہ اس میں اس راجح قول پر عمل کرے جسے وہ مطمئن ہو، میں آپ کے لیے اس حوالے سے بعض فقہاء کے نزدیک بعض شرعی آراء کو نقل کرتا ہوں:

۔ احناف کے نزدیک پانی نہ ہونے کی وجہ سے جس کو غسل نہ دیا جاسکے اس کو مٹی سے تیمم دیا جائے گا، العنایہ 16/261 میں کہا گیا ہے: "پانی نہ ہونے کی وجہ سے جس میت کو غسل نہ دیا جاسکے اس کو مٹی سے تیمم دیا جائے گا جس کو چھونا ممکن نہ ہو اس پر صرف پانی ڈال دیا جائے گا، جیسا کہ مراتی الفلاح 224 میں کہا گیا ہے: "وہ بوسیدہ لاش جس کو چھونا ممکن نہ ہو اس پر صرف پانی ڈال دیا جائے گا"۔۔۔

۔ مالکی سمجھتے ہیں کہ جس میت کو پانی نہ ہونے کی وجہ سے غسل نہ دیا جاسکے اس کو تیمم دیا جائے گا،۔۔۔ اگر جسم میں زخموں یا جلنے یا بوسیدہ ہونے کی وجہ سے پانی سے غسل دینے کی صورت میں نعش کے پھٹنے، الگ الگ ہونے یا پھولنے کا خطرہ تو بقدر ضرورت پانی ڈالا جائے گا اور پانی ڈالنا مشکل ہو تو تیمم دیا جائے گا۔۔۔ جیسا کہ مختصر خلیل پر شیخ احمد الدریر کی شرح الکبیر میں ہے۔۔۔

۔ شافعی کہتے ہیں کہ کسی بھی وجہ سے میت کو غسل دینا مشکل ہو چاہے پانی نہ ہونے کی وجہ سے یا جلے ہوئے کی نعش پر پانی ڈالنے کی صورت میں نعش پھٹنے کے خطرے کی وجہ سے تو تیمم کیا جائے گا بلکہ شوافع نے میت کو غسل دینے کی صورت میں غسل دینے والے کو نقصان پہنچنے کے خطرے کی صورت میں میت کو تیمم کرنے کو واجب کہا ہے۔ نووی رحمہ اللہ نے المجموع میں کہا ہے کہ: "پانی نہ ہونے یا جلے ہوئے میت پر پانی ڈالنے کی صورت میں لاش کے خراب ہونے کا خطرہ ہو تو غسل کی بجائے تیمم کیا جائے گا، یہ تیمم واجب ہے کیونکہ یہ وہ طہارت ہے جس کا نجاست کو زائل کرنے سے تعلق نہیں اس لیے پانی کے استعمال سے عاجزی کے وقت اس کی طرف لوٹنا جنابت کے غسل کی طرح ہے اگر میت ڈسا ہوا ہو غسل کی صورت میں نعش کے پگھلنے یا غسل دینے والے کو نقصان پہنچنے کا خطرہ ہو تو تیمم کیا جائے گا۔"

۔ حنابلہ کی اس حوالے سے روایت ہیں "بدن کو ملنا مشکل ہو تو صرف پانی ڈالا جائے گا ورنہ تیمم دیا جائے گا۔۔۔" دوسرا قول یہ ہے کہ غسل دینا کسی بھی وجہ سے مشکل ہو تو بغیر غسل کے نماز جنازہ پڑھا کر دفن کیا جائے گا کیونکہ غسل کا مقصد صفائی ہے تیمم سے وہ حاصل نہیں ہوتی۔

۔ شیخ محمد بن محمد الختار الشافعی نے عمدۃ الفقہ کی شرح میں کہا ہے کہ: "جو مضر متعدی مرض کا شکار ہو یعنی مردے کی ضرر کی بات ہے، کبھی غسل دینے والے زندہ کو نقصان پہنچنے کا خطرہ ہوتا ہے یعنی مرنے والا، تجربہ کاروں اور ماہرین کے بقول، کسی متعدی مرض کا شکار تھا اور غسل دینے کی صورت میں غسل دینے والے کو نقصان پہنچنے کا خطرہ ہو تو تیمم دیا جائے گا۔۔۔"

جیسا کہ آپ دیکھ رہے ہیں کہ یہاں دورائے ہیں جب مردے کو غسل دینے سے نقصان کا خطرہ ہو تو تیمم کر کے نماز پڑھ کر دفن کیا جائے گا۔۔۔ غسل ممکن نہ ہو تو بغیر تیمم کے جنازہ پڑھ کر دفن کیا جائے گا۔۔۔ جیسا کہ ہم نے شروع میں کہا تھا ہر مسلمان کو اس رائے پر عمل کرنا چاہیے جس کے درست ہونے کا سے اطمینان ہے۔

11۔ رہی یہ بات کہ ہم عقائد اور عبادات میں تمینی نہیں کرتے تو یہ بات درست ہے تاہم ہم صرف بنیادی عقیدہ اور ان عبادات میں تمینی کرتے ہیں جن کا تعلق امت کی وحدت کے ساتھ ہے جیسے کسی بھی جگہ چاند نظر آنے پر روزے اور عید کی وحدت اسی طرح مساجد کو بند کرنے کے حوالے سے کیونکہ مطلوبہ اوقات میں مساجد کو عبادت کے لیے کھلا رکھنا واجب ہے جیسا کہ ہم نے سوال کے جواب میں کہا تھا۔

18 شعبان 1441

11 اپریل